

ॐ नमः परमात्मने, श्री महागणपतये नमः श्री गुरुभ्यो नमः,  
हरिः ॐ

कृष्ण यजुर्वेदीय तैत्तिरीय आरण्यके - पञ्चम

## Contents

### 5.1 पञ्चमः प्रपाठकः - शीक्षा वल्ली

1

ॐ नमः परमात्मने, श्री महागणपतये नमः श्री गुरुभ्यो नमः, हरिः ॐ

### 5.1 पञ्चमः प्रपाठकः - शीक्षा वल्ली

## 5.1 पञ्चमः प्रपाठकः - शीक्षा वल्ली

#### T.A.5.1.1

शन्नो मि॒त्रः शं॑ वरु॒णः । शन्नो॑ भव॒त्व॒र्य॒मा । शन्न॑ इन्द्रो बृ॒ह॒स्प॒तिः । शन्नो॑ विष्णु॒-रु॒क्र॒मः ।  
नमो॑ ब्रह्म॒णे । नम॑स्ते वा॒यो । त्वमे॒व प्र॒त्यक्षं॑ ब्रह्मा॑सि । त्वमे॒व प्र॒त्यक्षं॑ ब्रह्म॑ वदिष्यामि । ऋ॒तं  
व॑दिष्यामि । स॒त्यं व॑दिष्यामि ( ) । तन्मा॑मवतु । तद्व॒क्तारं॑मवतु । अव॑तु मां । अव॑तु व॒क्तारं॑  
॥ ॐ शान्तिः॒ शान्तिः॒ शान्तिः॑ । 1

(स॒त्यम् व॑दिष्यामि पञ्च च) 1

#### T.A.5.2.1

शीक्षां॑ व्यो॒ख्यास्या॒मः । वर्णः॑ स्वरः । मात्रा॒ बलं॑ । सामं॑ सन्ता॒नः । इत्यु॑क्तः शी॒क्षाद्व्या॒यः । 2

(शीक्षाम् पञ्च) 2

#### T.A.5.3.1

स॒ह नौ॑ यशः । स॒ह नौ॑ ब्रह्मव॒र्चसं॑ ॥ अथा॑तः स॒हिता॒या उप॑निषदं व्यो॒ख्यास्या॒मः । पञ्च॑स्वधि-

करणे॒षु । अधि॒लोक॑मधि-ज्यौतिष-मधिविद्य-मधिप्रजं-मद्व्या॒त्मं । ता महास॑हिता इत्याचक्षते ॥  
अथाधि॒ लोकं । पृथि॒वी पूर्वरूपं । द्यौरुत्तररूपं । आका॑शः सन्धिः 3

**T.A.5.3.2**

वायुः सन्धानं । इत्यधि॒ लोकं ॥ अथाधि॒ ज्यौतिषं । अग्निः पूर्वरूपं । आदित्य उत्तररूपं ।  
आपः सन्धिः । वैद्युतः सन्धानं । इत्यधि॒ ज्यौतिषं ॥ अथाधि॒ विद्यं । आचार्यः पूर्वरूपं 4

**T.A.5.3.3**

अन्तेवास्युत्तररूपं । विद्या सन्धिः । प्रवचनं सन्धानं । इत्यधि॒ विद्यं ॥ अथाधि॒प्रजं । माता  
पूर्वरूपं । पितोत्तररूपं । प्रजा सन्धिः । प्रजननं सन्धानं । इत्यधि॒प्रजं । 5

**T.A.5.3.4**

अथाद्व्या॒त्मं । अधरा॑हनुः पूर्वरूपं । उत्तरा॑हनु-रुत्तररूपं । वाख् सन्धिः । जिह्वा सन्धानं ।  
इत्यद्व्या॒त्मं ॥ इती॒ माम॑हा स॑हिताः ॥ य ए॒वमे॒ता महा॑स॑हिता व्याख्याता वेद । सन्धीयते  
प्रजया॑ प॒शुभिः । ब्रह्म॑वर्च-सेनान्नाद्येन सुवर्गेण (सुवर्गेण) लोकेन ( ) । 6

(सन्धि - आचार्यः पूर्वरूप - मित्यधिप्रजम् - लोकेन) 3

**T.A.5.4.1**

य श्छन्द॑सा-मृष॒भो विश्व॑रूपः । छन्दो॑भ्यो-ऽद्व्यमृता॑श्च संब॒भूव॑ । स मेन्द्रो॑ मे॒धया॑ स्पृणोतु ।  
अ॒मृत॑स्य दे॒व धार॑णो भूयासं ॥ शरी॑रं मे॒ विच॑र॒षणं॑ । जिह्वा मे॒ मधु॑मत्तमा । कर्णा॑भ्यां भूरि  
विश्रु॑वं । ब्रह्म॑णः को॒शोऽसि॑ मे॒धया॑ ऽपि॒हितः॑ । श्रुतं मे॒ गोपा॑य ॥ आव॑हन्ती वितन्वा॒ना 7

**T.A.5.4.2**

कुर्वा॑णा चीरं-मा॒त्मनः॑ । वासा॑सि मम गावश्च । अ॒न्नपा॑ने च सर्वदा । ततो॑ मे श्रिय-माव॑ह ।

लो॒म॒शां प॒शुभिः॑ सु॒ह स्वाहा॑ ॥ आ॒मा॒य॒न्तु ब्र॒ह्मचा॒रिणः॑ स्वाहा॑ । वि॒मा॑ऽऽय॒न्तु ब्र॒ह्मचा॒रिणः॑ स्वाहा॑  
। प्र॒मा॑ऽऽय॒न्तु ब्र॒ह्मचा॒रिणः॑ स्वाहा॑ । द॒मा॑य॒न्तु ब्र॒ह्मचा॒रिणः॑ स्वाहा॑ । श॒मा॑य॒न्तु ब्र॒ह्मचा॒रिणः॑  
स्वाहा॑ । 8

**T.A.5.4.3**

यशो॑ जने॑ऽसानि॒ स्वाहा॑ । श्रेया॑न् वस्य॑सोऽसानि॒ स्वाहा॑ ॥ तं त्वा॑ भग॒ प्रवि॑शानि॒ स्वाहा॑ । स  
मा॑ भग॒ प्रवि॑श॒ स्वाहा॑ । तस्मि॑नथ॒ सुह॑स्रं शाखे । निभ॑गा॒हं त्वयि॑ मृजे॒ स्वाहा॑ ॥ यथा॑ऽऽपः  
प्रव॑ताऽऽयन्ति॑ । यथा॑ मा॒सा अ॒हर्ज॑रं । एवं मां ब्र॒ह्मचा॒रिणः॑ । धा॒त॒राय॑न्तु स॒र्वतः॑ स्वाहा॑ ( )  
॥ प्र॒ति॒वेशो॑ऽसि प्र मां भाहि॒ प्र मां प॒द्यस्व । 9

(वि॒त॒न्वा॒ना - श॒मा॑य॒न्तु ब्र॒ह्मचा॒रिणः॑ स्वाहा॑-धा॒त॒राय॑न्तु स॒र्वतः॑ स्वाहा॑कम् च) 4

**T.A.5.5.1**

भू॒र्भुव॑-स्सुव॒-रि॒ति वा ए॒ता स्ति॒स्रो व्या॑हृतयः ॥ तासा॑मु॒हस्मै॑ तां च॑तु॒र्थी । माहा॑चमस्यः प्रवे॑दयते  
। मह॒ इति॑ ॥ तद् ब्र॒ह्म । स आ॒त्मा । अ॒ङ्गान्य॑न्या दे॒वताः॑ ॥ भूरि॒ति वा अ॒यं लो॒कः । भुव॑  
इत्य॒न्तरि॑क्षं । सुव॒-रि॒त्यसौ॑ लो॒कः 10

**T.A.5.5.2**

मह॒ इत्या॑दित्यः । आ॒दि॒त्येन॑ वाव सर्वे॑ लो॒का मही॑यन्ते ॥ भूरि॒ति वा अ॒ग्निः । भुव॑ इति॒ वायुः॑ ।  
सुव॒रि॒त्यादि॑त्यः । मह॒ इति॑ च॒न्द्रमाः॑ । च॒न्द्रम॑सा वाव सर्वा॑णि ज्योती॑षि मही॑यन्ते ॥ भू-रि॒ति  
वा ऋ॒चः । भुव॑ इति॒ सामा॑नि । सुव॒ रि॒ति यजू॑षि 11

**T.A.5.5.3**

मह॒ इति॑ ब्र॒ह्म । ब्र॒ह्म॑णा वाव सर्वे॑ वे॒दा मही॑यन्ते ॥ भूरि॒ति वै प्रा॒णः । भुव॑ इत्य॑पा॒नः ।

सुव॒रिति॑ व्या॒नः । मह॒ इत्य॑न्नं । अ॒न्नेन॑ वाव॒ सर्वे॑ प्रा॒णा म॒हीय॑न्ते ॥ ता वा ए॒ता-श्च॑त॒स्रश्च॑तु॒र्धा  
। च॒त॒स्र-श्च॑त॒स्रो व्या॑ह॒तयः॑ । ता यो वेद॑ ( ) । स वे॒दु ब्र॑ह्म । सर्वे॑ऽस्मै दे॒वा ब॒लिमा॑व॒हन्ति॑ । 12

(अ॒सौ लो॒को - यजू॑षि - वे॒दु द्वे च॑) 5

### T.A.5.6.1

स य ए॒षोऽन्त॑र॒-हृ॒दय॑ आका॒शः । तस्मि॑न्न॒यं पु॒रुषो॑ मनो॒मयः॑ । अ॒मृतो॑ हि॒र॒ण्मयः॑ ॥ अन्त॑रेण॒  
ता॒लु॒के । य ए॒ष स्तन॑ इ॒वाव॑ल॒ंबते॑ । सेन्द्र॑ यो॒निः । यत्रा॒सौ के॑शा॒न्तो वि॒वर्त॑ते । व्य॒पोह्य॑  
शी॒र॒षक॑पा॒ले ॥ भूरि॑त्य॒ग्नौ प्र॑ति॒तिष्ठ॑ति । भुव॒ इति॑ वा॒यौ 13

### T.A.5.6.2

सुव॒रित्या॑दित्ये । मह॒ इति॑ ब्र॒ह्मणि॑ । आ॒प्नोति॑ स्वा॒राज्यं॑ । आ॒प्नोति॑ मन॑स॒स्पतिं॑ । वाक्प॑ति॒  
श्चक्षु॑ष्पतिः । श्रो॒त्रं प॑ति वि॒ज्ञान॑पतिः । ए॒तत् ततो॑ भवति । आ॒का॒श श॑री॒रं ब्र॑ह्म । स॒त्यात्मं॑  
प्रा॒णारा॑मं॒ मन॑ आनन्दं । शान्तिं॑ समृ॒द्ध-म॒मृतं॑ ( ) ॥ इति॑ प्राचीन॑ यो॒ग्योपा॑स्व । 14

(वा॒या-व॒मृत॑ मे॒कम् च॑) 6

### T.A.5.7.1

पृ॒थि॒व्यन्त॑रि॒क्षं द्यौर्-दि॒शोऽवा॑न्तरदि॒शाः । अ॒ग्निर्-वा॒यु-रा॑दित्य-श्चन्द्र॑मा॒ नक्ष॑त्राणि । आप॒ ओष॑धयो  
व॒न॒स्पत॑य आका॒श आ॒त्मा । इत्य॑धि॒भूतं॑ ॥ अथा॒द्भ्या॑त्मं । प्रा॒णो व्या॑नोऽपा॒न उ॑दानः सं॒मानः॑  
। चक्षुः॑ श्रो॒त्रं मनो॑ वाक् त्वक् । चर्म॑ मा॒ऽस॒स्त्रावा॑स्थि॒ म॒ज्जा ॥ ए॒त द॑धिवि॒धाय॑र॒षि र॒वोच॑त्  
। पा॒ङ्क्तु॑वा इ॒दं सर्वं॑ ( ) । पा॒ङ्क्तु॑नैव पा॒ङ्क्तु॑ स्पृ॒णोती॑ति । 15

(सर्व॑मे॒कम् च॑) 7

**T.A.5.8.1**

ओ-मिति॑ ब्रह्म॑ ॥ ओ-मिती॑दः॒ सर्वं॑ ॥ ओमित्ये॑त-द॒नुकृति॑ हस्म॒ वा अ॒प्यो श्रा॑वयेत्या-श्रा॑वयन्ति  
 । ओ-मिति॑ सामा॑नि गायन्ति । ओः॒ शोमि॑तिं श॒स्त्राणि॑ शः॒सन्ति॑ । ओमित्य॑द्भ्युः प्र॒तिग॒रं  
 प्र॒तिगृ॑णाति । ओमिति॑ ब्रह्मा॒ प्रसौ॑ति । ओमित्य॑ग्निहो॒त्र-मनु॑जानाति । ओमिति॑ ब्राह्म॒णः प्र॑वक्ष्यन्नाह  
 ब्रह्मोपा॑प्रवा॒नीति॑ । ब्रह्मै॒वो-पा॑प्नोति । 16

(ओम् दश) 8

**T.A.5.9.1**

ऋतं॑ च स्वा॒द्ध्याय॑ प्रव॑चने च । सत्यं॑ च स्वा॒द्ध्याय॑ प्रव॑चने च । तपश्च॑ स्वा॒द्ध्याय॑ प्रव॑चने च  
 । दमश्च॑ स्वा॒द्ध्याय॑ प्रव॑चने च । शमश्च॑ स्वा॒द्ध्याय॑ प्रव॑चने च । अ॒ग्नयश्च॑ स्वा॒द्ध्याय॑ प्रव॑चने च  
 । अ॒ग्निहो॑त्रं च स्वा॒द्ध्याय॑ प्रव॑चने च । अति॑थयश्च स्वा॒द्ध्याय॑ प्रव॑चने च । मा॒नुषं॑ च स्वा॒द्ध्याय॑  
 प्रव॑चने च । प्र॒जा च स्वा॒द्ध्याय॑ प्रव॑चने च ( ) । प्र॒जनश्च॑ स्वा॒द्ध्याय॑ प्रव॑चने च । प्र॒जातिश्च॑  
 स्वा॒द्ध्याय॑ प्रव॑चने च ॥ सत्य॑मिति सत्य॑वचा॑ रा॒थी तरः॑ । तप॑ इति तपो॑नित्यः पौ॒रुशि॑ष्टिः ।  
 स्वा॒द्ध्याय॑ प्रव॑चने एवेति॑ नाको॑ मौ॒द्गल्यः॑ । तद्धि॑ तप॑स्तद्धि॑ तपः । 17

(प्रजा च स्वाद्ध्यायप्रवचने च षट्) 9

**T.A.5.10.1**

अ॒हं वृ॑क्षस्य॒ रेरे॑वा । की॒र्तिः पृ॑ष्ठं गि॒रेरे॑व । ऊ॒र्द्ध प॑वित्रो वा॒जिनी॑व स्व॒मृत॑मस्मि । द्रवि॑णः  
 स॒र्वर्च॑सं । सुमे॒धा अ॑मृतो॒क्षितः॑ । इति॑ त्रि॒शङ्को॒र्-वेदा॑नुव॒चनं॑ । 18

(अहं षट्) 10

**T.A.5.11.1**

वेदमनूच्या- ऽचार्योन्तेवासिन-मनुशास्ति ॥ सत्यं वद । धर्मं चर ॥ स्वाङ्ख्यायान्मा प्रमदः ।  
 आचार्याय प्रियं धनमाहृत्य प्रजातन्तुं मा व्यवच्छेत्सीः । सत्यान्न प्रमदितुव्यं । धर्मान्न प्रमदितुव्यं  
 । कुशलान्न प्रमदितुव्यं । भूत्यै न प्रमदितुव्यं । स्वाङ्ख्याय प्रवचनाभ्यां न प्रमदितुव्यं 19

**T.A.5.11.2**

देवपितृकार्याभ्यां न प्रमदितुव्यं ॥ मातृदेवो भव । पितृदेवो भव । आचार्य देवो भव । अतिथिदेवो  
 भव ॥ यान्यनवद्यानि कर्माणि । तानि सेवितव्यानि । नो इतराणि ॥ यान्यस्माकं सुचरितानि  
 । तानि त्वयोपास्यानि 20

**T.A.5.11.3**

नो इतराणि ॥ ये के चास्मच्छ्रेयांसो ब्राह्मणाः । तेषां त्वयाऽऽसने न प्रशंसितुव्यं ॥ श्रद्धया  
 देयं । अश्रद्धयाऽदेयं । श्रिया देयं । हिंया देयं । भिया देयं । सम्विदा देयं ॥ अथ यदि ते  
 कर्मविचिकित्सा वा वृत्त विचिकित्सा वा स्यात् 21

**T.A.5.11.4**

ये तत्र ब्राह्मणाः सम्मुरशिनः । युक्ता आयुक्ताः । अलूक्षा धर्मकामाः स्युः । यथा ते तत्र  
 वर्तेरन् । तथा तत्र वर्तेथाः ॥ अथाभ्याख्यातेषु । ये तत्र ब्राह्मणाः सम्मुरशिनः । युक्ता  
 आयुक्ताः । अलूक्षा धर्म कामाः स्युः । यथा ते तेषु वर्तेरन् ( ) 22

**T.A.5.11.5**

तथा तेषु वर्तेथाः ॥ एष आदेशः । एष उपदेशः । एषा वेदोपनिषत् । एतदनुशासनं । एव  
 मुपासितुव्यं । एव मुचैतदुपास्यं । 23

(स्वाङ्ख्यायप्रवचनाभ्याम् न प्रमदितव्यम् - तानित्वयोपास्यानि - स्यात् - तेषु वर्तेरन्थ - + सप्त च) 11

**T.A.5.12.1**

शन्नो मि॒त्रः शं॑ वरु॒णः । शन्नो॑ भवत्व॒र्यमा॑ । शन्न॒ इन्द्रो॑ बृ॒हस्पतिः॑ । शन्नो॑ विष्णुं॒ रुरु॑क्रमः  
। नमो॑ ब्रह्म॒णे । नम॑स्ते वा॒यो । त्वमे॒व प्र॒त्यक्षं॑ ब्रह्मा॒सि । त्वामे॒व प्र॒त्यक्षं॑ ब्रह्मा वा॒दिषं॑ ।  
ऋ॒तम॑वादिषं । स॒त्यम॑वादिषं ( ) । तन्मा॒मावी॑त् । तद्व॒त्कार॑मावीत् । आ॒वीन्मां॑ । आ॒वीद्व॒त्कारं॑  
॥ ॐ शान्तिः॒ शान्तिः॒ शान्तिः॑ । 24

(सत्यमवादिषम् पञ्च च) 12

**T.A.5.13.1**

स॒ह ना॑ ववतु । स॒ह नौ॑ भुनक्तु । स॒ह वी॒र्यं॑ करवावहै । तेज॒स्विना॒ वधी॑तमस्तु॒ मा वि॑द्विषा॒वहै॑  
॥ ॐ शान्तिः॒ शान्तिः॒ शान्तिः॑ । 25

(सह पञ्च) 13

**T.A.5.14.1**

ब्र॒ह्मवि॑दा॒मोति॑ परं ॥ तदे॒षाऽभ्यु॑क्ता । स॒त्यं ज्ञा॒न-म॑न॒न्तं ब्रह्म॑ । यो वेद॒ निहि॑तं गुहा॒यां पर॑मे  
व्योम॑न् । सोऽश्रु॑ते॒ सर्वा॑न् कामा॒न्थ स॒ह । ब्रह्म॑णा विप॒श्चिते॑ति ॥ तस्मा॒द्वा ए॒तस्मा॑दा॒त्मन॑  
आका॒शः संभू॑तः । आ॒काशा॑द् वा॒युः । वा॒योऽग्निः॑ । अ॒ग्रे रा॑पः । अ॒द्भ्यः पृ॑थि॒वी । पृ॒थिव्या॑  
ओष॑धयः । ओष॑धी॒भ्योऽन्नं॑ । अन्ना॒त् पुरु॑षः ॥ स वा एष पुरु॑षोऽन्न॑रस॒मयः॑ ॥ तस्ये॒दमे॒व शिरः॑  
। अयं॑ दक्षि॒णः प॒क्षः । अयमु॑त्तरः प॒क्षः । अयमा॒त्मा । इदं॑ पुच्छं॒ प्रति॑ष्ठा ॥ तदप्येष श्लो॒को  
भ॒वति॑ । 26



**T.A.5.14.2**

अन्नाद्वै प्रजाः प्रजायन्ते । याः काश्च पृथिवीः श्रिताः । अथो अन्नैर्नैव जीवन्ति । अथैनदपियन्त्यन्तः । अन्नं हि भूतानां ज्येष्ठं । तस्मात् सर्वोषध मुच्यते । सर्वं वै तेऽन्नमाप्नुवन्ति । येऽन्नं ब्रह्मोपासन्ते । अन्नं हि भूतानां ज्येष्ठं । तस्मात् सर्वोषध मुच्यते । अन्नाद् भूतानि जायन्ते । जातान्यन्नेन वर्द्धन्ते । अद्यतेऽस्ति च भूतानि । तस्मादन्नं तदुच्यते इति ॥ तस्माद्वा एतस्मादन्नरसमयात् । अन्योऽन्तर आत्मा प्राण मयः । तेनैष पूर्णः ॥ स वा एष पुरुषविध एव । तस्य पुरुष विधतां । अन्वयं पुरुष विधः । तस्य प्राण एव शिरः ॥ व्यानो दक्षिणः पक्षः । अपान उत्तरः पक्षः । आकाश आत्मा । पृथिवी पुच्छं प्रतिष्ठा ॥ तदप्येष श्लोको भवति । 27

**T.A.5.14.3**

प्राणं देवा अनुप्राणन्ति । मनुष्याः पशवश्च ये । प्राणो हि भूतानामायुः । तस्मात् सर्वायुष मुच्यते । सर्वमेव त आयुर्यन्ति । ये प्राणं ब्रह्मोपासन्ते । प्राणो हि भूतानामायुः । तस्मात् सर्वायुष-मुच्यते इति ॥ तस्यैष एव शरीर आत्मा । यः पूर्वस्य ॥ तस्माद्वा एतस्मात् प्राणमयात् । अन्योऽन्तर आत्मा मनोमयः । तेनैष पूर्णः ॥ स वा एष पुरुषविध एव । तस्य पुरुषविधतां । अन्वयं पुरुषविधः । तस्य यजुरेव शिरः । ऋग् दक्षिणः पक्षः । सामोत्तरः पक्षः । आदेश आत्मा । अथर्वाङ्गिरसः पुच्छं प्रतिष्ठा ॥ तदप्येष श्लोको भवति । 28

**T.A.5.14.4**

यतो वाचो निर्वर्तन्ते । अप्राप्य मनसा सह । आनन्दं ब्रह्मणो विद्वान् । न बिभेति कदाचनेति ॥ तस्यैष एव शरीर आत्मा । यः पूर्वस्य ॥ तस्माद्वा एतस्मान् मनोमयात् । अन्योऽन्तर आत्मा विज्ञानमयः । तेनैष पूर्णः ॥ स वा एष पुरुषविध एव । तस्य पुरुष विधतां । अन्वयं पुरुष विधः । तस्य श्रद्धैव शिरः । ऋतं दक्षिणः पक्षः । सत्यमुत्तरः पक्षः । योग आत्मा । महः पुच्छं प्रतिष्ठा ॥ तदप्येष श्लोको भवति । 29

**T.A.5.14.5**

विज्ञानं॑ य॒ज्ञं त॑नुते । कर्मा॑णि तनुतेऽपि॑ च । विज्ञानं॑ दे॒वाः सर्वे॑ । ब्रह्म॑ ज्येष्ठ-मुपा॑सते । विज्ञानं॑  
 ब्रह्म॑ चेद् वेदं॑ । तस्मा॑च्चेन्न प्र॒माद्य॑ति । शरी॑रे पाप्म॑नो हित्वा । सर्वान्-कामान्-सम॑श्रुत इति॑  
 ॥ तस्यै॑ष एव शारी॑र आ॒त्मा । यः पूर्॑वस्य ॥ तस्मा॑द्वा एतस्मा॑द्-विज्ञान॑मयात् । अन्योऽन्तर॑  
 आत्माऽऽनन्द॑मयः । तेनै॑ष पूर्णः ॥ स वा एष पुरु॑षवि॒ध ए॒व । तस्य॑ पुरु॑षवि॒धतां । अन्व॑यं  
 पुरु॑षवि॒धः । तस्य॑ प्रिय॑-मे॒व शिरः॑ । मोदो॑ दक्षि॑णः प॒क्षः । प्रमोद॑ उत्त॑रः प॒क्षः । आन॑न्द  
 आ॒त्मा । ब्रह्म॑ पुच्छं॑ प्रति॒ष्ठा ॥ तदप्ये॑ष श्लो॒को भ॒वति । 30

**T.A.5.14.6**

असं॑न्ने॒व स॑ भवति । असद् ब्रह्मे॑ति वेद॑ चेत् । अस्ति॑ ब्रह्मे॑ति चेद् वेद॑ । सन्तमे॑नं ततो वि॑दुरिति॑  
 ॥ तस्यै॑ष एव शारी॑र आ॒त्मा । यः पूर्॑वस्य ॥ अथातोऽनु॑ प्र॒श्नाः ॥ उ॒ता वि॒द्वा न॒मुं लो॒कं प्रेत्य॑  
 । कश्चि॑न गच्छ॑ती(3) । आहो॑ वि॒द्वान॒मुं लो॒कं प्रेत्य॑ । कश्चित्॑ सम॑श्रुता(3) उ॒ ॥ सोऽका॑मयत  
 । बहु॑स्यां प्रजा॑येयेति॑ । स तपोऽत॑प्यत । स तप॑स्तप्त्वा । इदं॑ सर्व॑-मसृ॑जत ॥ यदि॑दं किञ्च  
 । तत्सृ॑ष्ट्वा । तदे॒वानु॑ प्रावि॑शत् ॥ तद॑नुप्रवि॑श्य । सच्च॑ त्यच्चा॑भवत् । निरु॑क्तं चा निरु॑क्तं च ।  
 नि॒लय॑नं चा नि॒लय॑नं च । वि॒ज्ञानं॑ चा वि॒ज्ञानं॑ च । सत्यं॑ चानृ॑तं च स॑त्य-मु॒भवत् ॥ यदि॑दं  
 किञ्च॑ । तत्स॑त्य-मि॒त्या च॒क्षते ॥ तदप्ये॑ष श्लो॒को भ॒वति । 31

**T.A.5.14.7**

असृ॑द्वा इ॒दमग्रं॑ आसीत् । ततो॒ वै स॑दजायत । तदा॑त्मानं॑ स्वयं-मकुरु॑त । तस्मात् तथ्  
 सुकृ॑तमुच्य॑त इति॑ ॥ यद्वै॑ तथ् सुकृ॑तं । र॑सो वै सः । रसः॑ ह्ये॒वायं ल॒ब्ध्वाऽऽन॑न्दी भ॒वति  
 ॥ को ह्ये॒वान्या॑त् कः प्रा॒ण्यात् । यदेष॑ आकाश आन॑न्दो न॒ स्यात् । एष ह्ये॒वान॑न्दया॒ति ॥  
 यदा॑ ह्ये॒वैष ए॒तस्मिन्-न॒दृश्ये॑ ऽना॒त्म्ये ऽनि॒रुक्ते ऽनि॒लय॑ने ऽभ॑यं प्रति॒ष्ठां वि॒न्दते॑ । अथ सोऽभ॑यं  
 ग॑तो भ॒वति ॥ यदा॑ ह्ये॒वैष ए॒तस्मिन्-नु॒दर॑-मन्त॑रं कुरु॑ते । अथ तस्य॑ भ॑यं भ॒वति ॥ तत्त्वे॑व भ॑यं

विदुषोऽमन्वानस्य ॥ तदप्येष श्लोको भवति । 32

#### T.A.5.14.8

भीषाऽस्माद्वातः पवते । भीषोदेति सूर्यः । भीषाऽस्मादग्निश्चेन्द्रश्च । मृत्युर् धावति पञ्चम इति ॥ सैषाऽऽनन्दस्य मीमांसा भवति ॥ युवा स्यात् साधु युवाऽद्वयायकः । आशिष्ठो दृढिष्ठो बलिष्ठः । तस्येयं पृथिवी सर्वा वित्तस्य पूर्णा स्यात् । स एको मानुष आनन्दः ॥ ते ये शतं मानुषा आनन्दाः 8-4

#### T.A.5.14.9

यतो वाचो निर्वर्तन्ते । अप्राप्य मनसा सह । आनन्दं ब्रह्मणो विद्वान् । न बिभेति कुतश्चेनेति ॥ एतः ह वा वं न तपति । किमहं साधु नाकुरवं । किमहं पाप-मकरव-मिति ॥ स य एवं विद्वानेते आत्मानं स्पृणुते ॥ उभे ह्येवैष एते आत्मानं स्पृणुते । य एवं वेद ॥ इत्युपनिषत् । 34

(ब्रह्मविदिदमयमिदमेकविंशतिः । अत्रा दत्तंरसमयात् प्राणो व्यानोऽपान आकाशः पृथिवी पुच्छः षड्विंशतिः । प्राणम् प्राणमयान् मनो यजुर् ऋक् सामादेशोऽथर्वाङ्गिरसः पुच्छम् द्वाविंशतिः । यतः श्रद्धर्तः सत्यम् योगो महोऽष्टादश । विज्ञानम् प्रियम् मोदः प्रमोद आनन्दो ब्रह्म पुच्छम् द्वाविंशतिः । असन्नेवाथाष्टाविंशतिः । असुथ षोडश । भीषाऽस्मान् मानुषो मनुष्यगन्धर्वाणाम् देवगन्धर्वाणाम् पितृणाम्चिरलोकलोकानां माजानजानाम् कर्मदेवानाम् ये कर्मणा देवानामिन्द्रस्य बृहस्पतेः प्रजापतेर् ब्रह्मणः स यश्च संक्रामत्येकपञ्चाशत् । यतः कुतश्च नैतमेकादश नव) 14

#### T.A.5.15.1

भृगुर्वै वारुणिः । वरुणं पितरमुपससार । अधीहि भगवो ब्रह्मेति ॥ तस्मा एतत् प्रोवाच । अन्नं प्राणं चक्षुः श्रोत्रं मनो वाचमिति ॥ तः होवाच । यतो वा इमानि भूतानि जायन्ते । येन जातानि

जीवन्ति । यत् प्रयन्त्यभि सम्विशन्ति । तद् विजिज्ञासस्व । तद् ब्रह्मेति ॥ स तपोऽतप्यत । स तप-स्तप्त्वा । 35

#### T.A.5.15.2

अन्नं ब्रह्मेति व्यजानात् । अन्नाद्ध्येव खल्विमानि भूतानि जायन्ते । अन्नेन जातानि जीवन्ति । अन्नं प्रयन्त्यभि-सम्विशन्तीति ॥ तद् विज्ञाय । पुनरेव वरुणं पितर-मुपससार । अधीहि भगवो ब्रह्मेति । तद् होवाच । तपसा ब्रह्म विजिज्ञासस्व । तपो ब्रह्मेति । स तपोऽतप्यत । स तप-स्तप्त्वा । 36

#### T.A.5.15.3

प्राणो ब्रह्मेति व्यजानात् । प्राणाद्ध्येव खल्विमानि भूतानि जायन्ते । प्राणेन जातानि जीवन्ति । प्राणं प्रयन्त्यभि-सम्विशन्तीति ॥ तद् विज्ञाय । पुनरेव वरुणं पितर-मुपससार । अधीहि भगवो ब्रह्मेति । तद् होवाच । तपसा ब्रह्म विजिज्ञासस्व । तपो ब्रह्मेति । स तपोऽतप्यत । स तप-स्तप्त्वा । 37

#### T.A.5.15.4

मनो ब्रह्मेति व्यजानात् । मनसो ह्येव खल्विमानि भूतानि जायन्ते । मनसा जातानि जीवन्ति । मनः प्रयन्त्यभि-सम्विशन्तीति ॥ तद् विज्ञाय । पुनरेव वरुणं पितर-मुपससार । अधीहि भगवो ब्रह्मेति । तद् होवाच । तपसा ब्रह्म विजिज्ञासस्व । तपो ब्रह्मेति । स तपोऽतप्यत । स तप-स्तप्त्वा । 38

#### T.A.5.15.5

विज्ञानं ब्रह्मेति व्यजानात् । विज्ञानाद्ध्येव खल्विमानि भूतानि जायन्ते । विज्ञानेन जातानि जीवन्ति । विज्ञानं प्रयन्त्यभि-सम्विशन्तीति ॥ तद् विज्ञाय । पुनरेव वरुणं पितर-मुपससार । अधीहि भगवो ब्रह्मेति । तद् होवाच । तपसा ब्रह्म विजिज्ञासस्व । तपो ब्रह्मेति । स तपोऽतप्यत । स

तप-स्तुत्वा । 39

#### T.A.5.15.6

आ॒न॒न्दो ब्र॒ह्मेति॑ व्य॒जानात् । आ॒न॒न्दा॒-द्वये॑व॒-खल्वि॑मानि॒ भूता॑नि॒ जाय॑न्ते । आ॒न॒न्देन॒ जाता॑नि॒ जीव॑न्ति । आ॒न॒न्दं प्रय॑न्त्य॒भि-सर्म्म॑वि॒शन्तीति॑ ॥ सै॒षा भा॑र्ग॒वी वा॑रु॒णी वि॒द्या । प॒रमे॑ व्यो॒मन् प्रति॑ष्ठिता ॥ य ए॒वं वेदु॑ प्रति॑तिष्ठति । अ॒न्न॒वा॒न॒न्नादो॑ भ॒वति॑ । म॒हान् भ॑वति प्र॒जया॑ प॒शुभि॑र् ब्रह्मवर्च॒सेन॑ । म॒हान् की॒र्त्या । 40

#### T.A.5.15.7

अ॒न्नं न नि॑न्द्यात् । तद् ब्र॒तं ॥ प्रा॒णो वा अ॒न्नं । शरी॑रम॒न्नादं॑ । प्रा॒णे शरी॑रं प्रति॑ष्ठितं । शरी॑रे प्रा॒णः प्रति॑ष्ठितः । तदे॒त-द॒न्न-म॒न्ने प्रति॑ष्ठितं ॥ स य ए॒त-द॒न्न-म॒न्ने प्रति॑ष्ठितुं वेदु॑ प्रति॑तिष्ठति । अ॒न्न॒वा॒न॒न्नादो॑ भ॒वति॑ । म॒हान् भ॑वति प्र॒जया॑ प॒शुभि॑र् ब्रह्मवर्च॒सेन॑ । म॒हान् की॒र्त्या । 41

#### T.A.5.15.8

अ॒न्नं न परि॑चक्षीत । तद् ब्र॒तं । आ॒पो वा अ॒न्नं । ज्योति॑र॒न्नादं॑ । अ॒प्सु ज्योतिः॑ प्रति॑ष्ठितं । ज्योति॑ष्यापः प्रति॑ष्ठिताः । तदे॒त-द॒न्न-म॒न्ने प्रति॑ष्ठितं ॥ स य ए॒त-द॒न्न-म॒न्ने प्रति॑ष्ठितुं वेदु॑ प्रति॑तिष्ठति । अ॒न्न॒वा॒न॒न्नादो॑ भ॒वति॑ । म॒हान् भ॑वति प्र॒जया॑ प॒शुभि॑र् ब्रह्मवर्च॒सेन॑ । म॒हान् की॒र्त्या । 42

#### T.A.5.15.9

अ॒न्नं बहु॑ कु॒र्वीत॑ । तद् ब्र॒तं ॥ पृथि॑वी वा अ॒न्नं । आ॒का॒शोऽन्ना॑दः । पृथि॑व्या-मा॒का॒शः प्रति॑ष्ठितः । आ॒का॒शो पृथि॑वी प्रति॑ष्ठिता । तदे॒त-द॒न्न-म॒न्ने प्रति॑ष्ठितं ॥ स य ए॒त-द॒न्न-म॒न्ने प्रति॑ष्ठितुं वेदु॑ प्रति॑तिष्ठति । अ॒न्न॒वा॒न॒न्नादो॑ भ॒वति॑ । म॒हान् भ॑वति प्र॒जया॑ प॒शुभि॑र् ब्रह्मवर्च॒सेन॑ । म॒हान् की॒र्त्या । 43

0

(भृगुस्त्रयोदशा - न्नम् - प्राणो - मनो - विज्ञानम् द्वादश द्वादशा - नन्दो दशा - न्नम् न निन्द्या - दन्नम् न परिचक्षीता - न्नम् बहुकुर्वि तैकादशैकादश - न कंच नैकषष्टिर्दश ) 15

**Prapaataka Korvai with starting Padams of 1 to 15 Anuvaakams :-**

(शम् नः - शीक्षा - सह नौ - य '007आ;छन्दसाम् - भूः - स यः - पृथि - व्योमि - त्युतम् चा - हम् - वेदमनुच्य - शम् नः - सह नाववतु - ब्रह्मविद् - भृगुः पञ्चदश)

**korvai with starting padams of 1, 11, 21 Series of Dasinis :-**

(शम् नो - मह इत्यादित्यो - नो इतराण्य - सन्नेवा - न्नम् न निन्द्याच्चतुश्चत्वारिंशत् )

**first and last padam in TA, 5th Prapaatakam :-**

(शन्न - इत्युपनिषत् )

॥ कृष्ण यजुर्वेदीय तैत्तिरीय ब्राह्मणे आरण्यके पञ्चमः प्रपाठकः समाप्तः ॥ = = = = =